

MALTI



ĠABRA TA' GĦODDA GĦALL-UGWALJANZA BEJN IS-SESSI FIL-PRATTIKA

100 inizzjattiva minn imsieħba soċjali u fuq il-post tax-xogħol
madwar l-Ewropa



GĦALFEJN?

L-imsieħba soċjali Ewropej, KETU¹, BUSINESSEUROPE, UEAPME u CEEP, huma impenjati u għandhom rwol ewlieni fit-titjib tal-ugwaljanza bejn is-sessi fis-suq tax-xogħol u fuq il-post tax-xogħol.

L-ugwaljanza bejn in-nisa u l-irġiel hija principju fundamentali li fuqu nbriet l-Unjoni Ewropea. Matul is-snin, il-leġiżlazzjoni dwar it-trattament ugwali kibret biex tiffirma qafas legali koerenti. Din hija s-sintra għal parteċipazzjoni aktar ugwali tan-nisa u l-irġiel fl-ekonomiji u s-soċjetajiet tal-Ewropa.

Abbażi ta' dan, sar progress sinifikanti biex tinkiseb aktar ugwaljanza bejn is-sessi madwar l-Ewropa, u l-UE kellha rwol tassew pożittiv.

Madankollu, minkejja l-progress li sar f'dawn l-aħħar snin, ir-rata tal-impjeg tan-nisa għadha taħt is-60% f'bosta pajjiżi tal-UE, imqabbla ma' kważi 75% għall-irġiel fl-2012.

Għaldaqstant din ir-rata għadha lura mill-mira ta' impjeg ta' 75% tal-Istrateġija Ewropa 2020. Dan ifisser li hemm lakuna kbira fl-użu ta' talenti, sottovalutazzjoni tal-potenzjal tan-nisa, inkluż ukoll bħala sors ta' innovazzjoni. Dan jirrapreżenta wkoll opportunitajiet mitlufa għall-intrapriżi u għat-**tkabbir ekonomiku.**

L-isfida mhix biss li n-nisa jiġu mhegġa biex jinvolvu ruħhom jew jibqgħu attivi fis-suq tax-xogħol, iżda wkoll li jibqgħu javvanzaw. Dan jista' jinkiseb biss permezz ta' approċċ integrat, billi jingħaqdu miżuri għall-promozzjoni ta' parteċipazzjoni fis-suq tax-xogħol ma' miżuri biex ikun żgurat trattament ugwali fl-impjeg, u azzjonijiet li jippermettu lill-irġiel u lin-nisa biex jgħaqqdu flimkien ir-responsabilitajiet professjonali u tal-familja tagħhom.


Fl-2005, aħna ffirmajna Qafas ta' Azzjonijiet dwar l-Ugwaljanza bejn is-Sessi. Dan huwa għodda bbażata fuq azzjonijiet li jipprovdu pjattaforma kongunta għal azzjonijiet għall-promozzjoni tal-ugwaljanza bejn is-sessi minn imsieħba soċjali Ewropej u nazzjonali.

Fil-programm ta' ħidma tagħna għall-2012-14 aħna qbilna li hija meħtieġa aktar azzjoni biex jiġu indirizzati l-inugwaljanzi li għadhom jeżistu bejn in-nisa u l-irġiel, inkluż il-qabza bejn il-pagi tal-irġiel u tan-nisa. Fl-istess ħin, aħna għarafna li l-erba' prijoritajiet identifikati b'mod kongunt fil-qafas ta' azzjonijiet tagħna fl-2005 għadhom validi u essenzjali. Huwa b'hekk li twieldet l-idea ta' din il-ġabra ta' għodda.

L-għan huwa li tipprovdi għarfien u fehma ta' inizjattivi ta' suċċess li nbdew mill-membri tagħna fuq il-post tax-xogħol jew minnhom stess, billi nibnu fuq ir-riżultati miksuba permezz tal-Qafas ta' Azzjonijiet dwar l-Ugwaljanza bejn is-Sessi tagħna. Il-ġabra ta' għodda għandha l-għan li tteġġeg u sservi bħala katalist għat-tfassil, in-negożjar u t-tixrid ta' miżuri effettivi f'intrapriżi u ambjenti ta' xogħol differenti.

Din tindirizza esplicitament l-ugwaljanza bejn is-sessi permezz tal-azzjonijiet tal-imsieħba soċjali, fil-livelli xierqa u skond il-prattika nazzjonali ta' relazzjonijiet industrijali, bħal djalogu soċjali, negożjar kollettiv, dikjarazzjonijiet kongunti, rakkomandazzjonijiet, proġetti, eċċ., filwaqt li tikkontribwixxi għall-għan ewlieni, li jithaffet il-proċess sabiex realment tintlaħaq l-ugwaljanza bejn is-sessi.

¹ u l-Kumitat ta' Kuntatt Eurocadres/CEC



DIN X'INHI?

100 PRATTIKA
TAJBA

25 PAJJIŻ
EWROPEW

4 PRIJORITAJIET TA'
UGWALJANZA BEJN
IS-SESSI

Facilità onlajn fejn wieħed jista' jikseb dak kollu li għandu bżonn, li tippromwovi għażla ta' firxa wiesgħa ta' prattiki mibdija fuq il-livell tal-post tax-xogħol jew minn imsieħba soċjali nazzjonali. Il-ġabra ta' għodda hija marbuta mal-erba' prijoritajiet interkonnessi tal-Qafas ta' Azzjonijiet:



**L-indirizzar tar-
rwoli tas-sessi**



**Il-promozzjoni tan-
nisa f'pożizzjonijiet
fejn jittieħdu
deċizzjonijiet**



**L-appoġġ għal
bilanċ bejn ix-
xogħol u l-ħajja**





**L-indirizzar tal-
qabża fil-pagi
bejn l-irġiel u
n-nisa**

Il-ġabra ta' għodda hija katalogu ta' inizjattivi ta' prattika tajba, b'perspettiva bilanċjata, f'25 pajjiż EWropew differenti, minn kull tip ta' settur, minn intrapriži kbar għal dawk mikro, mill-imsieħba soċjali nazzjonali differenti kollha abbażi ta' azzjonijiet unilaterali, bejn żewġ partijiet jew bejn tliet partijiet. Il-parti l-kbira minnhom irċevew rikonoxximent lokali jew nazzjonali għat-trawwim tal-ugwaljanza bejn is-sessi.


ĊIFRI EWLENIN

INIZJATTIVI SKOND IL-PRIJORITÀ*


**Il-kazijiet jistgħu jkopru prijoritajiet differenti.*



INIZJATTIVI SKOND IT-TIP TA' FTEHIM



Inizjattiva unilaterali ta' min iħaddem/tat-trejdjunjins



Ftehimiet bejn żewġ partijiet




Ftehimiet bejn tliet partijiet

INIZJATTIVI SKOND IL-PAJJIŻ

Ċipru	4	Il-Greċja	2	Ir-Repubblika Ċeka	1	L-Isvizzera	1
Franza	6	Il-Kroazja	1	Ir-Romanija	1	L-Italja	10
Id-Danimarka	4	Il-Latvja	2	Is-Slovenja	3	L-Ungerija	1
Il-Belġju	7	Il-Pajjiżi I-Baxxi	2	It-Turkija	2	Spanja	6
Il-Bulgarija	2	Il-Portugal	1	L-Awstrija	9		
Il-Finlandja	1	In-Norveġja	1	L-Irlanda	4	Euroopa	6
Il-Ġermanja	12	Ir-Renju Unit	6	L-Isvezja	5	TOTAL	100

GĦAL MIN HI?

Imsieħba soċjali nazzjonali u Ewropej, Maniġers tar-Riżorsi Umani, prattikanti u esperti fil-qasam tal-ugwaljanza bejn is-sessi, gvernijiet, persuni li jfasslu l-politika, istituzzjonijiet pubbliċi, rappreżentanti tal-ħaddiema, trejdjunjins u organizzazzjonijiet professjonali.



KIF GĦANDEK TUŻAHA?

Disponibbli onlajn permezz tač-Ċentru tar-Riżorsi għal Min Iħaddem u č-Ċentru tar-Riżorsi tal-KETU.

WWW.ERC-ONLINE.EU/GENDERTOOLKIT

WWW.RESOURCECENTRE.ETUC.ORG/GENDERTOOLKIT

Fittex permezz ta' għażliet differenti: prijorità, pajjiż, settur ta' attività, tip u daqs tal-organizzazzjoni. Niżżel kull prattika u użaha tajjeb.